



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ជំនួញរដ្ឋបាលកម្ពុជា
បខ: ១០. ៧៧៧

សេចក្តីសម្រេច
ស្តីពី

ការបង្កើតគណៈកម្មការអន្តរក្រសួង

ដើម្បីពិនិត្យដោះស្រាយការដឹកជញ្ជូនទំនិញនៅតំបន់ស្រុករាជធានីភ្នំពេញ

~*~

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែ កក្កដា ឆ្នាំ ២០០១ ដែលប្រកាសឱ្យប្រើច្បាប់ ស្តីពីការគ្រប់គ្រង និងការធ្វើអាជីវកម្មធនធានរ៉ែ
- យោងតាមសំណើរបស់រដ្ឋមន្ត្រីក្រសួងឧស្សាហកម្ម រ៉ែ និងថាមពល

ស ម ្រ េ ច

ប្រការ ១.-

ត្រូវបានបង្កើតគណៈកម្មការអន្តរក្រសួង ដើម្បីពិនិត្យដោះស្រាយការដឹកជញ្ជូនទំនិញនៅតំបន់ស្រុករាជធានីភ្នំពេញ ដែលមានសមាសភាព ដូចខាងក្រោម :

១- រដ្ឋមន្ត្រីក្រសួងឧស្សាហកម្ម រ៉ែ និង ថាមពល	ប្រធាន
២- អភិបាលរាជធានីភ្នំពេញ	អនុប្រធាន
៣- តំណាងក្រសួងមហាផ្ទៃ	សមាជិក
៤- តំណាងទីស្តីការគណៈរដ្ឋមន្ត្រី	សមាជិក
៥- តំណាងក្រសួងការពារជាតិ	សមាជិក
៦- តំណាងក្រសួងរៀបចំដែនដី នគរូបនីយកម្ម និងសំណង់	សមាជិក
៧- តំណាងក្រសួងសេដ្ឋកិច្ច និងហិរញ្ញវត្ថុ	សមាជិក
៨- អគ្គនាយក នៃអគ្គនាយកដ្ឋានធនធានរ៉ែ	សមាជិកអចិន្ត្រៃយ៍
៩- អភិបាលខណ្ឌដង្កោ	សមាជិក
១០- អភិបាលខណ្ឌបឹងកេងកង	សមាជិក
១១- អភិបាលខណ្ឌមានជ័យ	សមាជិក
១២- ប្រធានមន្ទីរឧស្សាហកម្ម រ៉ែ និងថាមពល រាជធានីភ្នំពេញ	លេខាអចិន្ត្រៃយ៍

សមាជិកគណៈកម្មការទាំងអស់ ត្រូវចូលរួមប្រជុំតាមការអញ្ជើញរបស់ប្រធាន ឬអនុប្រធាន ក្នុងករណីប្រធាន អវត្តមាន ។

ប្រការ ២.-

- គណៈកម្មការអន្តរក្រសួងដើម្បីពិនិត្យដោះស្រាយការជីករណ្តៅដីនៅភូមិសាស្ត្ររាជធានីភ្នំពេញ មានភារកិច្ច :
- ចុះពិនិត្យដល់ទីកន្លែង ដើម្បីសិក្សា និងដាក់ចេញនូវវិធានការណ៍នានា សំដៅអនុវត្តឱ្យមានប្រសិទ្ធភាព តាមខ្លឹមសារលិខិតលេខ ៩៦៤ សជណ.ឧស ចុះថ្ងៃទី ២១ ខែ មិថុនា ឆ្នាំ ២០០៥ របស់ទីស្តីការ គណៈរដ្ឋមន្ត្រី
 - ផ្សព្វផ្សាយដល់អាជីវករពាក់ព័ន្ធ អំពីខ្លឹមសារនៃសេចក្តីជូនដំណឹង លេខ ៩៦៤ សជណ.ឧស ចុះថ្ងៃទី ២១ ខែ មិថុនា ឆ្នាំ ២០០៥ របស់ទីស្តីការគណៈរដ្ឋមន្ត្រី
 - អញ្ជើញម្ចាស់ដី ឬ អាជីវករពាក់ព័ន្ធ មកដោះស្រាយអំពីការកែលំអ និងលុបរណ្តៅដីទាំងអស់ ដែលបាន ជីកយកដីហូសកម្រិតបច្ចេកទេស ដើម្បីការពារបរិស្ថាន និងធានាសុវត្ថិភាពដល់ការរស់នៅ និងការធ្វើ ដំណើរទៅមករបស់ប្រជាពលរដ្ឋ
 - កំណត់ទីតាំងជីកថ្មីជំនួសទីតាំងចាស់ដែលត្រូវយកអាចម៍ដីមកលុប ឬ រឹបអូសជាសម្បត្តិរដ្ឋ តាមច្បាប់ និងនីតិវិធីជាធរមាន
 - កំណត់ពេលវេលាក្នុងការដឹកជញ្ជូន ដើម្បីសុវត្ថិភាពសង្គម

- តម្រូវឱ្យបង់សួយសារជូនរដ្ឋ ចំពោះរណ្តៅដីដែលបានជីករួច តាមច្បាប់ និងបទប្បញ្ញត្តិជាធរមាន
- បូកសរុប និងរាយការណ៍ពីលទ្ធផលនៃការពិនិត្យដោះស្រាយការជីករណ្តៅដីនៅតាមតំបន់នីមួយៗ ក្នុង ភូមិសាស្ត្ររាជធានីភ្នំពេញ ជូនរាជរដ្ឋាភិបាល ។

ប្រការ ៣.-

គណៈកម្មការអន្តរក្រសួងដើម្បីពិនិត្យដោះស្រាយការជីករណ្តៅដីនៅភូមិសាស្ត្ររាជធានីភ្នំពេញ មានសិទ្ធិស្នើសុំ កងកម្លាំងប្រដាប់អាវុធ ជួយអន្តរាគមន៍ក្នុងករណីចាំបាច់ ។

ប្រការ ៤.-

គណៈកម្មការអន្តរក្រសួងដើម្បីពិនិត្យដោះស្រាយការជីករណ្តៅដីនៅភូមិសាស្ត្ររាជធានីភ្នំពេញ មានលេខា- ធិការដ្ឋានមួយប្រចាំនៅអគ្គនាយកដ្ឋានធនធានរ៉ែ និងមានសិទ្ធិប្រើប្រាស់ត្រារបស់ក្រសួងឧស្សាហកម្ម រ៉ែ និង ថាមពល ។

ប្រការ ៥.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងរៀបចំដែនដីនគរូបនីយកម្ម និងសំណង់ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី រដ្ឋលេខាធិការគ្រប់ក្រសួងស្ថាប័នពាក់ព័ន្ធ អភិបាលរាជធានីភ្នំពេញ អភិបាលខណ្ឌពាក់ព័ន្ធ និង សាមីខ្លួន ដូចមានចែងក្នុងប្រការ ១ ត្រូវអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២២ ខែ កញ្ញា ឆ្នាំ ២០០៧



- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - អគ្គលេខាធិការរាជរដ្ឋាភិបាល
 - ដូចប្រការ ៥
 - កាលប្បវត្តិ-ឯកសារ